
கிறிஸ்துவுக்குள்‌ அன்பான ஜெபப்‌ பங்காளரே, 


சபைதனை நேசித்து, நாம்‌ அனைவரும்‌ தேவனுடைய குமாரனைப்‌ 
பற்றும்‌ விசுவாசத்திலும்‌, அறிவிலும்‌ ஒருமைப்பட்டவர்களாகி, 
கிறிஸ்துவினுடைய நிறைவான வளர்ச்சியின்‌ அளவுக்குத்தக்கதாய்‌ 
பூரண புருஷராகும்வரைக்கும்‌ பரிசுத்தவான்கள்‌ சீர்பொருந்தும்‌ 
பொருட்டு, சுவிசேஷ ஊழியத்தின்‌ வேலைக்காகவும்‌, கிறிஸ்துவின்‌ 
சரீரமாகிய சபையானது பக்திவிருத்தி அடைவதற்காகவும்‌, 
அப்போஸ்தலரையும்‌, தீர்க்கதரிசிகளையும்‌, சுவிசேஷகர்களையும்‌ 
மேய்ப்பர்கள்‌ மற்றும்‌ போதகர்களையும்‌ ஏற்படுத்தின தேவனுடைய 
இனிய நாமத்தில்‌ வாழ்த்துக்கள்‌. (எபே. 4:11-13) 

மேற்கண்டவற்றின்‌ பொறுப்பதனை சபையும்‌ தேவ 
ஊழியர்களும்‌ அறிந்து செயல்பட்டால்‌, இந்த தேசம்‌ தேவனை 
அறிவதற்கு ஏதுவாக இருக்கும்‌. முதல்‌ நூற்றாண்டு சபையையும்‌ 
ஊழியர்களையும்‌ அப்போஸ்தல நடபடிகள்‌ நமக்கு படம்பிடித்துக்‌ 
காட்டுகின்றது. அதனையே நாம்‌ இன்றைக்கு பாடநூலாகக்‌ 
கொண்டால்‌ எத்தனை நலமாக இருக்கும்‌. 

அப்போஸ்தல நடபடிகளில்‌ காணப்படும்‌ சில காரியங்களை 
சற்றே உற்று நோக்கி, இன்றைய சபையின்‌ நிலையையும்‌, 
சபைத்‌ தலைவர்களின்‌, ஊழியரின்‌ நிலையையும்‌ ஆராய்ந்தேன்‌. 


ஜெம்ஸ்‌ சத்தம்‌ 2 ஏப்ரல்‌ 2017 


கண்களில்‌ கண்ணீரும்‌, உள்ளத்தில்‌ பாரமிகுந்த ஏக்கமும்‌, 
ஆவியில்‌ கலக்கமும்‌ நேரிட்டது. அதனையே உங்கள்‌ 
கவனத்திற்குக்‌ கொண்டுவந்து, அதன்‌ அடிப்படையில்‌ நீங்கள்‌ 
ஜெபிப்பீர்கள்‌ என நம்பி பட்டியலிட்டூருக்கிறேன்‌. 

சுவிசேஷ ஊழியம்‌ விரைவாக்கப்படவும்‌, அதனால்‌ தேசத்தில்‌ 
தாக்கம்‌ உண்டாகவும்‌, சபை கிறிஸ்துவின்‌ பூரணத்தில்‌ 
தேறவேண்டியது அவசியம்‌. சபையின்‌ குழப்பம்‌ தேசத்தில்‌ 
வெளிப்படும்‌, சபையின்‌ சீர்கேடு தேசத்தின்‌ சீர்கேட்டை 
பிரதிபலிக்கும்‌. ஆதிநிலை ஏக நம்மை அர்ப்பணித்து ஜெபிக்கவும்‌ 
செயல்படவும்‌ தேவபிள்ளைகள்‌ எழும்புவார்களாக. 


= முதல்‌ நூற்றாண்டில்‌ இந்த நூற்றாண்டில்‌ 


வார்த்தையைச்‌ சந்தோஷ வார்த்தை இல்லாத அல்லது 

மாய்‌ ஏற்றுக்கொண்டார்கள்‌. வார்த்தைக்கு விரோதமான 
கட்டுக்கதைகளிலே அதிக 
சந்தோஷமும்‌ ஆர்வமும்‌ 
காட்டுகிறார்கள்‌. 


ஜெபத்தில்‌ உறுதியாய்‌ ஜெபத்திற்கு வழிநடத்தாததும்‌, 
தரித்திருந்தார்கள்‌. (அப்‌. 2:42) | சுத்திகரிப்புக்கும்‌, 
அர்ப்பணத்திற்கும்‌ வழிநடத்தாத 
பரவச ஆராதனையில்‌ நாட்டம்‌. 
வெளியே உள்ளவர்களுக்கு வெளியே உள்ளவர்களைப்‌ 
சபையைக்‌ குறித்து பயம்‌ பார்த்து சபை பயப்படுகிறது. 
உண்டாயிற்று. (அப்‌. 2:43) 


இரட்சிக்கப்படுகிறவர்களைக்‌ இரட்சிக்கப்பட்டோம்‌ 

கர்த்தர்‌ அனுதினமும்‌ சபையில்‌ | என்றவர்களே மறுபடி 

சேர்த்‌ துக்கொண்டுவந்தார்‌. மறுபடி சபையை விட்டு 
சபை மாறி கூடுகிறார்கள்‌. 


ஒருமனப்பட்டு ஜெபித்தபோது, | சபையில்‌ ஏற்படும்‌ சண்டை 
அவர்கள்‌ கூடியிருந்த இடமே சச்சரவினால்‌ ஊரே அதிர்கிறது. 
அசைந்தது. (அப்‌. 2:81) 


கபடமில்லாத இருதயத்தோடு கபடத்தை மறைக்கவே 
துதித்தார்கள்‌. (அப்‌. 2:46,47) துதி பாடல்‌ ஆராதனை. 

ஒருவனும்‌ 
தனக்குள்ளவைகளில்‌ 
ஒன்றையும்‌ தன்னுடையது 
என்று சொல்லவில்லை. 
(அப்‌. 4:32) 


சபையின்‌ பரிசுத்தத்தைக்‌ 
கண்டு திரளான 
ஜனங்கள்‌ கர்த்தரிடமாக 
அதிகமதிகமாய்‌ 
சேர்க்கப்பட்டார்கள்‌. 
(அப்‌. 5:14) 


கர்த்தருடைய நாமத்திற்காக 
அவமானப்பட்டபோது 
சந்தோஷப்பட்டார்கள்‌. 

(அப்‌. 5:41) 


இடைவிடாமல்‌ 
இயேசுவே கிறிஸ்து 
என்ற பிரசங்க தொனி 


ஒலித்தது. (அப்‌. 5:42) 


மற்ற இடத்தில்‌ பஞ்சம்‌ 
வந்தபோது (அவர்களும்‌ 
பாதிக்கப்பட்டிருந்தார்கள்‌) 
தங்கள்‌ திராணிக்குத்‌ 
தக்கதாக சேகரித்து 
அனுப்பினார்கள்‌. 


நலமான மூத்த 
ஊழியர்களையும்‌ மிஷ 
னரிப்‌ பணிக்கு அனுப்ப 


வழிநடத்தினவர்கள்‌ 
எதிரிகளால்‌ 


துரத்திவிடப்பட்டபோதும்‌, 
சபை சந்தோஷத்தினாலும்‌, 
பரிசுத்த ஆவியினாலும்‌ 


ஜெம்ஸ்‌ சத்தம்‌ 


மற்றவர்களுடையதும்‌ தங்களுடையது 
என்ற மனப்பான்மை. 


பரிசுத்தக்‌ குலைச்சலைக்‌ 
கண்டு ஜனங்கள்‌ கர்த்தரிடம்‌ 
வர தடைபடுகிறார்கள்‌. 


கர்த்தருடைய நாமம்‌ 
அவமானப்படுவதைக்‌ 
குறித்துக்‌ கவலையில்லை. 


இடைவிடாமல்‌ தற்புகழ்‌ 
பாடுவதே நோக்கம்‌. 


மற்றவர்களைக்‌ குறித்து ஒரு 
கவலையும்‌ இல்லை. பணத்தினை 
சேர்த்துவைத்து [60 deposit ல்‌ 
போட்டு வைக்கவே கற்றிருக்கிறார்கள்‌. 


சிறியவர்களே அப்படிப்பட்ட பணிக்கு 
அர்ப்பணிக்க முன்வருதல்‌. 


வழிநடத்தினவர்கள்‌ போய்விட்டால்‌ 
(ஏதோ காரணத்திற்காக) சபையும்‌ 
காணாமல்போய்விடுகிற து. 

இப்படியிருக்கிறதா? 7./ பிரசங்கியார்‌ சொல்வதே வேதமாகி 
என்று தினந்தோறும்‌ வேதத்தினை வாசிக்கவோ, ஆராயவோ 
வேதவாக்கியங்களை சமயமில்லாமல்‌ வாழ்பவர்கள்‌. 
ஆராய்ந்து பார்த்ததினால்‌ 

அ நற்குணசாலிகளா 

யிருந்தார்கள்‌. (அப்‌. 17:11) 


விசுவாசிகள்‌ அநேகர்‌ வந்து | எல்லாமே இரகசியமாகவே 
தங்கள்‌ செய்கைகளை நடைபெறும்‌. 
வெளிப்படுத்தி 

அறிக்கையிட்டார்கள்‌. 

(அப்‌. 19:8) 


துன்பப்படுத்தப்பட்டபோது, | தேவ கிருபையையோ 
முகம்‌ தேவதூதனைப்‌ பொறுமையையோ முகத்தில்‌ 
போல பிரகாசித்தது. கடுகளவும்‌ காணோம்‌. 
(அப்‌. 16:15) 


நற்சாட்சி பெற்றிருந்த நாலுபேரை வசப்படுத்த 
வாழ்க்கை. (அப்‌. 6:3) நயவசன வார்த்தைகளை 
தெரிந்துவைத்திருத்தல்‌. 


பாடுபடும்போதும்‌ உலகத்தோடு கலந்துபோகிறவர்கள்‌ 
மற்றவர்களுக்காக என்பதே இவர்கள்‌ நடவடிக்கை. 
ஜெபித்தார்கள்‌. (அப்‌. 7:60) 


தேவனுக்குச்‌ மனிதனுக்குச்‌ செவிகொடுப்பதுதான்‌ 
செவிகொடுக்கிறதைப்‌ முக்கியம்‌ என எண்ணுபவர்கள்‌. 
பார்க்கிலும்‌, மனிதனுக்குச்‌ (தேவசத்தம்‌ கேட்க நேரமில்லை, 
செவிகொடுப்பது பழக்கமுமில்லை) 

சரியல்ல என்ற நிலையில்‌ 

வாழ்பவர்கள்‌. (அப்‌. 4:19) 

இருதயத்தில்‌ கறை 
உள்ளவர்களைப்‌ பார்த்து, 
உன்‌ பணம்‌ உன்னோடு 
நாசமாய்‌ போகட்டும்‌ 
என்று முழங்குபவர்கள்‌. 
(அப்‌. 8:20) 


ஆவியானவருக்குக்‌ 
கீழ்ப்படிய துரிதம்‌. 
(அப்‌. 8:2629) 


புகழப்படும்போது, 
வஸ்திரத்தை உரிந்து 
கிழித்துக்கொண்டு 
ஓடினார்கள்‌. (அப்‌. 14:14) 


உபதேச தெளிவிற்காக 
(பிரச்சனை ஏற்பட்டபோது) 


மூத்த ஊழியர்களை கலந்து 


ஆலோசனை. (அப்‌. 15:2) 


காரியங்களைத்‌ 
தீர்மானிக்கும்போது, 
எங்களுக்கும்‌ பரிசுத்த 
ஆவியானவருக்கும்‌ 
நலமாய்‌ கண்டது என்று 
தைரியமாய்‌ சொல்ல 


காரியங்களை ஏற்றுக்கொள்ள 


முடியாமல்போகும்போது 
ஏற்படும்‌ கோபம்‌ பின்னதாக 
உணரச்‌ செய்து 


சேரவைத்தது. (அப்‌. 15:99) 


தேவனுடைய சத்தத்திற்குக்‌ 
கீழ்ப்படிந்தார்கள்‌. 


தடுக்கப்பட்டபோது, அவரின்‌ 


வழிநடத்துதலுக்காகக்‌ 
காத்திருந்தார்கள்‌. 
(அப்‌. 16:7,9) 

உன்‌ பணமே எனக்கு குறி 
என்பதில்‌ கவனமாயிருப்பவர்கள்‌. 


ஆவியானவரை தன்‌ இஷ்டப்படி 
ஆட்டிவைக்க வாஞ்சை. 


பொன்னாடை போர்த்தமாட்டார்களா? 
என்ற ஏக்கம்‌ 


தனக்கு புதிய வெளிப்பாடு 
உண்டாயிருக்கிறது என்று 
பெருமை பாராட்டிக்கொள்கிறார்கள்‌. 


எனக்கு கர்த்தர்‌ சொன்னார்‌ என்ற 
தனிப்பட்ட முறையில்‌ தன்னை 
$ப06ா 51981 ஆக காட்ட முயற்சி. 


ஒருவர்‌ முகத்தை ஒருவர்‌ 
காணக்கூடாதபடி விமர்சனங்கள்‌ 
தொடர்ச்சியாய்‌ நடக்கிறது. 


எப்படியாகிலும்‌ சுய முயற்சியில்‌ 
சாதித்துவிட துடிப்பு. 

பட்டணம்‌ விக்கிரகங்களால்‌ | விக்கிரகங்கள்‌ திறக்கப்படும்போது 
நிறைந்திருக்கிறதைக்‌ தனக்கு அழைப்பிதழ்‌ 

கண்டு ஆவியில்‌ மிகுந்த கொடுக்கப்பட்டதனைக்‌ 
வைராக்கியம்‌. (அப்‌. 17:16) | குறித்து பெருமிதம்‌. 


தேவைப்பட்டபோது அப்படிச்‌ செய்ய முற்படுபவர்களை 
கூடாரப்பணி பாவம்‌ செய்கிறவர்களாகவே 
செய்துகொண்டே தேவப்‌ சித்தரித்தல்‌. 

பணி. (அப்‌. 18:3) 


வெகு மனத்தாழ்மை, பதவி வெறி என்ற பார்வை, 
மிகுந்த கண்ணீர்‌, பணத்தைப்‌ பெற்றுக்கொள்ள 
சோதனைகளோடு கர்த்தரை | வடிக்கப்படும்‌ நீலிக்கண்ணீர்‌, 
சேவித்தல்‌. (அப்‌. 20:19) அதனால்‌ உண்டான சோதனைகள்‌ 
என்ற வேதனையோடு சேவை. 


கட்டுகளையும்‌, பெற்ற ஊழியம்‌ என்ன என்றே 
உபத்திரவங்களையும்‌ தெரியவில்லை, தெரிந்தாலும்‌ 
குறித்து கவலையில்லை, மறந்துபோய்‌ காலங்கள்‌ 
பிராணனையும்‌ அருமையாக | கடந்துவிட்டன. 

எண்ணாமல்‌ கர்த்தராகிய 

இயேசுவிடத்தில்‌ பெற்ற 

ஊழியத்தை நிறைவேற்ற 


தேவனுடைய “குரு மந்திரம்‌” என்றது 
ஆலோசனையில்‌ ஒன்றையும்‌ | போன்ற பல இரகசியங்கள்‌ 
மறைத்துவைக்கவில்லை. [மறைத்துவைப்பதிலேயே கவனம்‌. 
(அப்‌. 20:26) 


எல்லாருடைய இரத்தப்‌ அது என்‌ காரியமல்ல 


பழிக்கும்‌ நீங்கலாகும்‌ என்ற இறுமாப்பு. 
விருப்பம்‌. (அப்‌. 20:27) 


ருவனுடைய இச்சகமான பேச்சினால்‌ 
வள்ளியையோ அவைகளை பெற்றுக்கொள்ள 
பொன்னையோ (அடகு வைத்தாகிலும்‌ தாருங்கள்‌, 
இச்சிக்கவில்லை. கடன்‌ வாங்கியாகிலும்‌ தாருங்கள்‌ 
என்று கூறி ஏமாற்றுதல்‌). 

வாங்குகிறதைப்‌ பார்க்கிலும்‌ 
கொடுப்பதே பாக்கியம்‌ என்ற 
கொள்கை. (அப்‌. 20:35) 


தீர்க்கதரிசனங்களும்‌, 

தரிசனங்களும்‌ ஓட்டத்தை 
திசைமாற்றவில்லை. தேவ 
சித்தமே மேலானது என்ற 
கருத்து. (அப்‌. 21:11- 14) 


எல்லா விஷயங்களிலும்‌ 
நல்மனசாட்சியோடே 
தேவனுக்கு முன்பாக 
நடக்கை. (அப்‌. 23:1) 


தேவனுக்கும்‌ மனுஷனுக்கும்‌ 
முன்பாக எப்பொழுதும்‌ 
குற்றமற்ற மனசாட்சி 
உடையவனாயிருக்கப்‌ 
பிரயாசப்படுதல்‌. (அப்‌. 24:16) 


நீதியையும்‌ 
இச்சையடக்கத்தையும்‌ 
இனிவரும்‌ 
நியாயத்தீர்ப்பையும்‌ 
குறித்து, தனக்கு 
நன்மை செய்யக்கூடும்‌ 
என்பவர்களிடத்திலும்‌ 
தைரியமாய்‌ பேசுதல்‌, 
அதினால்‌ கேட்பவருக்கும்‌ 


விடுதலை பெறுவதற்காக, 
லஞ்சப்‌ பேர்வழிகளுக்கு 
இணங்காமை. (அப்‌. 24:26) 


பரமதரிசனத்திற்குக்‌ 
கீழ்ப்படியாதவனாயிருக்க 
வில்லை என்ற உறுதி. 
(அப்‌. 26:19) 

தலைகீழ்‌ வாழ்வு 


எத்தனை பேர்‌ கிழட்டு 
தீர்க்கதரிசிகளால்‌ திசைமாறிப்‌ 
போனார்கள்‌. (1இராஜா. 19:11-- 26) 


மனசாட்சி அடகு வைக்கப்பட்டுள்ளது 
அல்லது சேதப்படுத்தப்பட்டுள்ளது. 
(தீமோ. 1:19) 


யாரைக்‌ குறித்தும்‌ கவலையில்லை 
என்ற போக்கு. 


தனக்கு நன்மை செய்யுமாறு 
மற்றவரிடம்‌ கெஞ்சி, கொஞ்சி 
நிற்பதில்‌ அதிக கவனம்‌. 


லஞ்சம்‌ கொடுப்பதற்கு ஏற்ற 
சூழ்நிலையைத்‌ தேடுதல்‌. 


பழைய தரிசனம்‌ மறந்து பல 
நாட்கள்‌ ஆகிவிட்டன. 

என்னைக்‌ கேட்கிறவர்கள்‌ தன்னைப்‌ போல மற்றவர்கள்‌ 
என்னைப்‌ போலாகவேண்டும்‌ | ஆக முயற்சிக்கவே கூடாது 
என்ற வாஞ்சை. என்பதில்‌ கவனம்‌. 

(அப்‌. 26:29) 


கைதியாய்‌ ஆரம்பித்து தலைவனாய்‌ ஆரம்பித்து 
தலைவனாய்‌, சில, பல காரணங்களால்‌ 

நடத்‌ துபவனாய்‌, கைதியாய்ப்‌ போன நிலை. 
நல்‌ஆலோசனைக்காரனாய்‌ 

மாறிவிடும்‌ சம்பவம்‌. 


தவறாய்‌ தன்னைக்‌ நன்றாய்‌ நினைத்தவர்களையும்‌ 
குறித்து நினைப்பவர்கள்‌ அதிர்ச்சிக்குள்ளாக்கும்‌ பாவ 
மத்தியில்‌ தலை நிமிர்ந்து செய்கைகளும்‌ பலவீனங்களும்‌ 
நிற்கக்‌ கூடிய தெய்வீக நிறைந்த வாழ்க்கை. 
வல்லமையையும்‌, 

சுபாவங்களையும்‌ 

பெற்றவர்கள்‌. (அப்‌. 


வேதத்தின்‌ வெளிச்சத்தில்‌ சபைகள்‌ நடப்பதற்கு தன்னை ஒப்புக்‌ 
கொடுத்தால்‌, வேத கண்ணோட்டத்தில்‌ ஊழியர்கள்‌ தங்களை 
மாற்றிக்கொண்டால்‌, ஆதி திருச்சபை செய்த தாக்கத்தினை நாமும்‌ 
நம்முடைய நாட்களில்‌ நம்முடைய தேசத்தில்‌ கொண்டுவர முடியும்‌ 
என்பது என்னுடைய அசைக்கமுடியாத நம்பிக்கை. தேவன்‌ அதை 
நிறைவேற்ற ஜெபிப்போம்‌. 

பிப்ரவரி மாதத்தில்‌ நடந்த IMPACT (| Must Plant A Church Today) 
கருத்தரங்கில்‌ 1600 ஊழியர்கள்‌ கலந்துகொண்டனர்‌. குறிப்பாக மற்ற 
மாநிலங்களில்‌ (இந்தி பேசும்‌) இருந்தும்‌, மற்ற ஸ்தாபனங்களில்‌ 
இருந்தும்‌ அதில்‌ 800 பேர்‌ கலந்துகொண்ட கூட்டங்களில்‌ தேவன்‌ 
வல்லமையாக கிரியை செய்தார்‌. “கயிறுகள்‌ நீளமாகட்டும்‌, முளைகள்‌ 
உறுதியாகட்டூம்‌” என்ற தலைப்பில்‌ அனைவரையும்‌ உரங்கொள்ளச்‌ 
செய்யவும்‌, உற்சாகப்படுத்தவும்‌, ஊக்கமான கூடவே தெளிவான வேத 
முறையில்‌ சபையின்‌ பெருக்கத்தினை உண்டாக்க செயல்பட அவர்களை 
ஏவிற்று. அவருக்கே மகிமை உண்டாவதாக. மற்ற ஸ்தாபனங்களுக்கும்‌ 
நம்மை ஆசீர்வாதமாக்குகிற தேவனுக்கு ஸ்தோத்திரம்‌. 

MPTC ன்‌ (Missionary Preparatory Training Course) எல்லைகளை தேவன்‌ 
விரிவாக்கி குவைத்‌, துபாய்‌, மலேசியா நாடுகளிலும்‌ ஆரம்பிக்க 
உதவிசெய்தார்‌. தமிழகத்தில்‌ கற்றுக்கொண்டோர்‌, நாகர்கோவில்‌, 
திருநெல்வேலி, சென்னை, திருச்சி மையங்களில்‌ உள்ளோர்‌ 15 
நாட்கள்‌ பணித்தள பயற்சியிலும்‌ பரமனின்‌ பிரசன்னத்தோடு சவால்‌ 
பெற்று சென்றுள்ளனர்‌. அநேகரின்‌ எண்ணங்களிலும்‌ செயலிலும்‌ 
பெரும்‌ மாற்றத்தினை உண்டாக்கிவிட்டிருக்கும்‌ இந்த பயிற்சி, 
தேவராஜ்யத்திற்கு தேவையானோரை எழுப்பிவருகிறது. 

இதனைத்‌ தொடர்ந்து மே, ஜான்‌ மாதங்களில்‌ இலவசமாக 
ஆசிரியர்களுக்கான சிறப்பு பயிற்சி ஒன்றினை முறையே திருநெல்வேலி, 
திருச்சி, சென்னை மற்றும்‌ டெஹ்ரி ஆன்‌ சோனில்‌ (பீஹார்‌) நடத்த 
முடிவு செய்து, 120 பேரை பயிற்சிப்பிக்க ஆயத்தப்படுகிறோம்‌. இதில்‌ 
பயிற்சி எடுக்க எந்த பட்டதாரியும்‌ இரண்டு வருடம்‌ ஆங்கில பள்ளிகளில்‌ 
பணி செய்வதற்கு ஆயத்தமாயிருப்பின்‌ தகுதி உடையவர்கள்‌ ஆவர்‌. 
B.E, B.Tech படித்தவர்களும்‌ விண்ணப்பிக்கலாம்‌. அதனைக்‌ குறித்த 
விபரங்களை முன்னேற்றப்‌ பணியாளர்களிடமோ அல்லது நம்முடைய 
அலுவலகங்களில்‌ இருந்தோ பெற்றுக்கொள்ளலாம்‌. இதன்‌ மூலம்‌ 120 
பேருக்கு வேலை வாய்ப்பையும்‌ நாம்‌ உண்டாக்குகிறோம்‌. ஆண்‌, பெண்‌ 
இருபாலருக்கும்‌ வாய்ப்பு உண்டு. தெரிந்தவர்களுக்கு சொல்லுங்கள்‌, 
உற்சாகப்படுத்துங்கள்‌. 

தமிழகக்‌ கூட்டங்களில்‌ நானும்‌ நம்முடைய மிஷனரி தலைவர்களும்‌ 
அருமையாக பயன்பட்டூவருகின்றோம்‌. வசனத்தைச்‌ சார்ந்த சவால்‌ 
செய்திகள்‌ அநேக இளைஞரை தட்டி எழுப்புவதனை அறிந்து 
அகமகிழ்கிறோம்‌. 

புதிதாக வெளியிடப்பட்ட DVD - களும்‌ ஆண்டவருக்கு ஜனங்களை 
ஆதாயப்படுத்துவதோ௫ அருட்பணிகளுக்கும்‌ உற்சாகம்‌ ஊட்ட 
உதவுகிறது. 

தேசத்தில்‌ குழப்பங்கள்‌ (விசேஷமாக அரசியலில்‌) நீங்க தேவன்‌ 
இந்த தேசத்தில்‌ உலாவிவரவேண்டும்‌. வசனத்தின்‌ வாழ்வை 
வாழ்ந்துகாட்டுவோர்‌ எழும்பவேண்டும்‌. சபை வைராக்கியத்தோடு 
இருளின்‌ சக்திக்கு எதிராக போராடவேண்டும்‌. சத்துரு சரியாக 
அடையாளம்‌ காட்டிக்கொடுக்கப்படவேண்டும்‌, அழியும்‌ மனுக்குலம்‌ 


ஜெம்ஸ்‌ சத்தம்‌ 10 ஏப்ரல்‌ 2017 


இரட்சிக்கப்படவேண்டும்‌, அவருக்காய்‌ அலைந்து திரிவோர்‌ திக்கெட்டும்‌ 
எழும்பவேண்டும்‌. 


ஆண்டாண்டு காலம்‌ உருண்டோழுயும்‌ 

ஆண்டவர்‌ அன்பினை அறிந்தவர்‌ சிலரே 
ஆத்துமாக்கள்‌ இயேசுவண்டை வர தடை உடைக்கும்‌ 
ஆவியானவரின்‌ கிரியைதனை எப்போ காண்போம்‌? 
ஆதி நிலையில்‌ சபையில்‌ அசைவாமன அவர்‌ 
ஆரம்பிப்பார்‌ திரும்பவும்‌ நாம்‌ மாறினால்‌ 


சபைகளின்‌ தரம்‌ பெருகாமல்‌ இது நடக்குமோ? 
சரித்திரம்‌ சொல்லவேண்டிய சபை தத்தளிக்கிறதோ? 
சற்றும்‌ தளராமல்‌ வேதம்‌ சொல்லும்‌ முறைதனை 
சளைக்காமல்‌ பின்பற்ற ஒப்புக்கொருப்போம்‌ இன்று 
சண்டை அகற்றுவோம்‌ தரிசனம்‌ காண்போம்‌ 
சாட்சியாய்‌ வாழ்ந்திட்டால்‌ நாம்‌, மாறிருமே தேசம்‌. 


தலைமையில்‌ இருப்போர்‌ தருமாறுகின்றார்‌ சத்தியத்தில்‌ 
தலைவராம்‌ இயேசு காட்டிய பாதை தெரியாதோ? 
தலைகள்‌ தாழ்த்தி தந்திருவோம்‌ நம்மையும்‌ 

தரணி எங்கும்‌ மணக்கும்‌ அவர்‌ புகழ்‌ 

தம்பிரான்‌ கிறிஸ்து ஆளுவார்‌ பூமியில்‌ 

தம்மை தந்தவரும்‌ அமருவார்‌ அரியணையில்‌ அவரோடு 


அறுவடைப்‌ பணியில்‌ 
அன்பு சகோதரன்‌ ௦. அகஸ்டின்‌ ஜெபக்குமார்‌ 

பனித்தள ஆலய அர்ப்பணிப்பு - டெகார்‌ 


கயா மாவட்டத்தின்‌ டெகாரி பணித்தளத்தில்‌ புதிதாகக்‌ கட்டப்பட்ட 
பணித்தள ஆலயம்‌ பிப்ரவரி 25 அன்று ஜெபத்துடன்‌ அர்ப்பணிக்கப்பட்டது. 
ஜெம்ஸ்‌ கிழக்கு மண்டல இயக்குநர்‌ சகோதரர்‌ விக்டர்‌ இம்மானுவேல்‌ 
ஜெபத்துடன்‌ ஆலய அர்ப்பணிப்பு நிகழ்ச்சியினைத்‌ தொடங்க, ஜெம்ஸ்‌ 
இணை இயக்குநர்‌ சகோதரர்‌ 1. எமர்சன்‌ ஆராதனைக்குள்‌ ஜனங்களை 
வழிநடத்தினார்‌. நிர்வாக இயக்குநர்‌ டா. அசோக்‌ குமார்‌ ஜெபத்துடன்‌ 
ஆலயத்தை கர்த்தருக்கென்று அர்ப்பணித்தார்‌. தொடர்ந்து நடைபெற்ற 
ஆலய ஆராதனையில்‌ 00. அசோக்‌ குமார்‌ கர்த்தரின்‌ செய்தியைப்‌ 
பகிர்ந்துகொண்டார்‌. 


IMPACT கருத்தரங்கு 


பிப்ரவரி 13 முதல்‌ 16 வரையிலான நாட்களில்‌ நடைபெற்ற |MPACT 
கருத்தரங்கில்‌ 1270 ஜெம்ஸ்‌ ஊழியர்களும்‌ மற்றும்‌ பிற ஸ்தாபனங்களைச்‌ 
சேர்ந்த 380 ஊழியர்களுமாக 1650 பேர்‌ பங்கேற்றனர்‌. “உன்‌ கூடாரத்தின்‌ 
இடத்தை விசாலமாக்கு; உன்‌ வாசஸ்தலங்களின்‌ திரைகள்‌ விரிவாகட்டும்‌; 
தடைசெய்யாதே; உன்‌ கயிறுகளை நீளமாக்கி, உன்‌ முளைகளை 
உறுதிப்படுத்து” (ஏசா 54:2) என்ற வசனத்தை கருப்பொருளாகக்‌ கொண்டு 
கருத்தரங்கு நடைபெற்றது. சகோ. அகஸ்டின்‌ ஜெபக்குமார்‌, டா. அசோக்‌ 
குமார்‌, சகோதரர்‌ பிரடி ஜோசப்‌ (சென்னை), போதகர்‌ சினிவாசன்‌ 
(துபாய்‌), போதகர்‌ வீ (சிங்கப்பூர்‌) மற்றும்‌ சகோதரர்‌ இவான்‌ போரிசெளகி 
(ரஷ்யா) ஆகியோர்‌ கர்த்தரின்‌ செய்தியை பகிர்ந்துகொடூத்தனர்‌. பாடல்‌ 
வேளை, ஆராதனை நேரம்‌, குழு கலந்துரையாடல்‌ வேளை என 
கருத்தரங்கின்‌ ஒவ்வொரு நிகழ்வுகளும்‌ பங்கேற்றோரைப்‌ பலப்படுத்தின. 
அடுத்த தலைமுறை விசுவாசிகள்‌, சுவிசேஷகர்கள்‌, போதகர்கள்‌ மற்றும்‌ 
தலைவர்களை உருவாக்க பங்கேற்றோர்‌ உற்சாகப்படுத்தப்பட்டனர்‌. 
இராப்போஜனத்துடன்‌ கருத்தரங்கு நிறைவு பெற்றது. 

வ்‌ & / i 

ட! 


No 


நில்லு 


க % 


பூடைமுயற்கிக்‌ கூட்டங்கள்‌ 


நக 


படைமுயநச்க்‌ கூட்டங்கள்‌ 


ரா2பர 

பீஹார்‌ மாநிலம்‌, ரோஹ்தாஸ்‌ மாவட்டத்தின்‌ ராஜ்பூர்‌ பணித்தளத்தில்‌, பிப்ரவரி 
17, 18 மற்றும்‌ 19 ஆகிய மூன்று தினங்கள்‌ படைமுயற்சிக்‌ கூட்டங்களை 
நடத்தினோம்‌. அவர்களது தாய்மொழியான போஜ்புரி மொழியில்‌ சகோ. 4.6. 
பீட்டர்‌ மற்றும்‌ சகோ. ராஜ்கிரி ஆகியோர்‌ பாடல்களைப்‌ பாட, திறந்தவெளி 
மைதானத்தில்‌ ஆனந்தமாக ஜனங்கள்‌ ஆண்டவரை ஆராதித்தனர்‌. ஒவ்வொரு 
நாளும்‌ நடைபெற்ற மாலைக்‌ கூட்டங்களில்‌ சுமார்‌ 1800 பேர்‌ பங்கேற்றனர்‌. 
ரஷ்யாவிலிருந்து வருகைதந்திருந்த சகோ. இவான்‌ போரிசெளகி மற்றும்‌ 
டா. அசோக்‌ குமார்‌ ஆகியோர்‌ சுவிசேஷத்தைப்‌ பிரசங்கித்தனர்‌. செய்தியின்‌ 
முடிவில்‌ கொடுக்கப்பட்ட அழைப்பிற்கு, ஏறக்குறைய மைதானத்தில்‌ இருந்த 
அனைவரும்‌ மேடைக்கு முன்‌ ஜெபிக்கும்படியாக கூடிவந்தது, எஞ்சியிருக்கும்‌ 
ஆத்துமாக்களும்‌ அறுவடைக்களத்தில்‌ ஆயத்தமாகிவிட்டதையே நாம்‌ 
உணர்ந்துகொள்ளும்படிச்‌ செய்தது. மேலும்‌, ஒவ்வொரு மாலையிலும்‌ ஜெம்ஸ்‌ 
ஆங்கிலப்‌ பள்ளிகள்‌, ஜெம்ஸ்‌ செவிலியர்‌ பள்ளி, ஜெம்ஸ்‌ பாலிடெக்னிக்‌, மற்றும்‌ 
போலியோ காப்பகங்களைச்‌ சேர்ந்த மாணவர்கள்‌ நடத்திய பல்வேறு விதமான 
மேடை நிகழ்ச்சிகளும்‌ சுவிசேஷத்தை கூடியிருந்தோர்‌ இதயத்திற்குச்‌ சுமந்து 
சென்றன. கூட்டம்‌ நடைபெற்ற இடம்‌, போக்குவரத்து வசதியற்ற இடமாகக்‌ 
காணப்பட்டபோதிலும்‌, ஆவலுடன்‌ ஜனங்கள்‌ கூடிவந்திருந்தது அவர்களுக்கு 
இருக்கும்‌ ஆத்தும தாகத்தினையே நாம்‌ அறிந்துகொள்ளச்‌ செய்தது. 
ஞாயிறு நடைபெற்ற ஆராதனையில்‌ சுமார்‌ 500 பேர்‌ பங்கேற்றனர்‌. டா. அசோக்‌ 
கர்த்தருடைய வார்த்தையைப்‌ பிரசங்கித்தார்‌. இறுதிநாள்‌ நடைபெற்ற மாலைக்‌ 
கூட்டத்தில்‌ சகோ. அகஸ்டின்‌ ஜெபக்குமார்‌ கலந்துகொண்டு சுவிசேஷத்தைப்‌ 
பிரசங்கித்தார்‌. செய்தியின்‌ முடிவில்‌, ஜெப வேளையில்‌, அநேகர்‌ பாவங்களை 
அறிக்கையிட்டு, இயேசுவை தங்களது வாழ்க்கையின்‌ சொந்த இரட்சகராக 
ஏற்றுக்கொண்டு, புதுவாழ்விற்கென தங்களை அர்ப்பணித்தனர்‌. கூட்டத்தில்‌ 
பங்கேற்றவர்கள்‌ இலவசமாக நாம்‌ வழங்கிய புதிய ஏற்பாட்டினை ஆர்வமுடன்‌ 
பெற்றுச்‌ சென்றனர்‌. தொடர்ந்து இப்பணித்தத்தில்‌ ஆத்தும அறுவடை பெருக 
ஜெபிப்போம்‌. 

ஏப்ரல்‌ 01 


பஹாதாக்‌, படாப்‌, பி-- 4, பிப்ரா, டும்ராவ்‌, கோன்ஹார்‌, சடுக்கி, ஷோடா, பட்வனியா, 
கர்மா, டுமுரகா, சுமுரகா, சாயா, சபனா ஆகிய கிராமங்களில்‌ பின்தொடர்‌ 
ஊழியங்களின்‌ வாயிலாக 750 பேருக்கு சுவிசேஷம்‌ அறிவிக்கப்பட்டது. சடுக்கி 
பகுதியில்‌ சிறுவர்கள்‌ ஊழியம்‌ மற்றும்‌ ஞாயிறு வகுப்புகள்‌ நடைபெற்று 
வருகிறது. கெளசல்யா என்ற சகோதரிக்கு பிசாசின்‌ கட்டுகளிலிருந்து ஜெபத்தின்‌ 
வாயிலாக விடுதலை கிடைத்தமைக்காக துதியுங்கள்‌. வலிப்பு வியாதியினால்‌ 
அவதிப்படும்‌ யூகேஷ்வர்சேரோக்கு சுகம்‌ கிடைக்கவும்‌, அந்தகார சக்திகளின்‌ 
கிரியைகள்‌ ஊழியப்பகுதிகளிலிருந்து நிர்மூலமாகும்படியாகவும்‌ ஜெபியுங்கள்‌. 


ஏப்ரல்‌ 02 6.6 


திலோத்து, கைதி, சிவ்டோலா, லோஹராடிஹ்‌, ஆனந்திசக்‌, பூனாடிஹ்‌, 
சுன்ஹட்டா, சாஹ்பூர்‌, பல்துவா, தேவிப்பூர்‌, பேலவ்ஜா, தாராநகர்‌, பதாரா ஆகிய 
கிராமங்களில்‌ சுவிசேஷத்தை ஆர்வமுடன்‌ கேட்டவர்கள்‌ மத்தியில்‌ பின்தொடர்‌ 
ஊழியம்‌ செய்யப்பட்டது. சுவிசேஷக்‌ கைப்பிரதியின்‌ வாயிலாக 200 பேருக்கு 
சுவிசேஷம்‌ அறிவிக்கப்பட்டது. மனநிலை பாதிக்கப்பட்டிருந்த முஸ்கான 
என்ற சகோதரிக்கு ஜெபத்தின்‌ வாயிலாக சுகம்‌ கிடைத்தினால்‌ துதியுங்கள்‌. 
விசுவாசிகளின்‌ ஆவிக்குரிய முன்னேற்றத்திற்காகவும்‌, பணித்தள ஊழியரின்‌ 
மூன்று பிள்ளைகளுடைய படிப்பிற்காகவும்‌ ஜெபியுங்கள்‌. 


ஏப்ரல்‌ 03 ரோஹ்தாஸ்‌ 


இப்பணித்தளம்‌ இக்கோட்டத்தின்‌ தலைமையிடமாக செயல்பட்டுவருகிறது. 
ஊழியர்களுக்கான ஒருநாள்‌ சிறப்புக்‌ கூடுகை நடத்தப்பட்டது. மலைப்பகுதியில்‌ 
ஊழியர்களுடன்‌ உபவாச கூடுகையும்‌ நடத்தப்பட்டது. மலைப்பகுதியில்‌ உள்ள 
அனேக கிராமங்களிலும்‌ ஊழியர்கள்‌ குழுவாக இணைந்து சென்று சுவிசேஷக்‌ 
கைப்பிரதிகள்‌ விநியோகித்து சுவிசேஷம்‌ அறிவிக்கப்பட்டது. சரித்தா என்ற 

சகோதரிக்கு பிசாசின்‌ கட்டுகளிலிருந்து ஜெபத்தின்‌ வாயிலாக விடுதலை 
கிடைத்ததோடு, சகோதரிக்கு தேவன்‌ கொடுத்த சுகப்பிரசவத்திற்காகவும்‌ 
துதியுங்கள்‌. சுமார்‌ 400 கிராமங்கள்‌ உள்ள இம்மலைப்பகுதியில்‌ புதிய 
இடங்களில்‌ பணித்தள ஊழியர்கள்‌ அமர்த்தப்படவும்‌, சுவிசேஷம்‌ அறிவிக்கப்பட்ட 
கிராமங்களில்‌ தேவன்‌ கிரியை செய்யவும்‌, தனது தகப்பனாரை இழந்துள்ள 
இப்பணித்தள ஊழியருடைய குடும்பத்தினரின்‌ சமாதானத்திற்காகவும்‌ 
ஜெபியுங்கள்‌. 


ஏப்ரல்‌ 04 கூபா 


கூபாவில்‌ சுகாதாரமையத்தில்‌ சிகிச்சைக்கு வந்திருந்த 146 நோயாளிகளுக்கு 
சுவிசேஷம்‌ அறிவிக்கப்பட்டது. கூபா, சானோடி, ஹரையாடி, குலரியாடி, 
ஜெகமர்தா, பிண்டாடி, பஜர்மர்வா ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. அசுத்த ஆவியின்‌ கிரியையினால்‌ பாதிக்கப்பட்டிருந்த குஷ்பு 
என்ற சகோதரிக்கு ஜெபத்தின்‌ வாயிலாக விடுதலை கிடைத்தமைக்காக 
துதியுங்கள்‌. மலைப்பகுதி பிள்ளைகள்‌ படிப்பிற்குரிய அனைத்து வசதிகளும்‌ 
கிடைக்கவும்‌, விமலி என்ற சகோதரியின்‌ முதல்‌ குழந்தை இறந்து பிறந்ததால்‌ 
கவலையோடு இருக்கும்‌ சகோதரிக்கு சமாதானத்தின்‌ தேவன்‌ சமாதானம்‌ 
தரும்படியாகவும்‌, பணித்தள ஊழியருக்காகவும்‌ ஜெபியுங்கள்‌. 


ஏப்ரல்‌ 05 மட்டியாவ்‌ 


கர்மா, ரம்ஜித்கன்ஜ்‌, ரோபஹத்தா, தும்பா, ஜாலின்ப்ஹா ஆகிய கிராமங்களில்‌ 
முதன்முறையாக சுவிசேஷம்‌ அறிவிக்கப்பட்டது. சநீத்பூர்‌, லோஹர்டிஹ்‌, 
சோன்பூர்‌, ககாரிஹ்‌, கைத்தி, நவாடிஹ்காலா, யதுனாத்பூர்‌, சேரோடோலா, 
மட்டியாவ்‌, சேரோடோலா, நயாநகரி, நவாடிஹ்டோலா, மதுகுபியாவ்‌ ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. 900 புதிய ஏற்பாடுகள்‌ 800 
சுவிசேஷக்‌ கைப்பிரதிகள்‌ விநியோகிக்கப்பட்டது. மட்டியாவ்‌ பணித்தளத்தில்‌ 


இரவு ஜெபக்கூட்டம்‌ நடத்தப்பட்டதில்‌ 50 பேர்‌ கலந்து கொண்டு தேவ 
ஆசீர்வாதம்‌ பெற்று சென்றதற்காக துதியுங்கள்‌. மட்டியாவ்‌ பணித்தளத்தில்‌ 
சபைக்கட்டிடம்‌ கட்டுவதற்கான நிலம்‌ கிடைக்கவும்‌, இப்பணித்தள ஊழியரின்‌ 
உறவினரின்‌ இரட்சிப்பிற்காகவும்‌ ஜெபியுங்கள்‌. 


ஏப்ரல்‌ 06 நாகட்டோலி 


படாப்‌, பஹாதாக்‌, பிப்ரா, டும்ராவ்‌ ஆகிய இடங்களில்‌ பிரச்சார மையங்களில்‌ 
சுவிசேஷம்‌ அறிவிக்கப்பட்டது. படுக்காபுத்துவா, தன்ஸா, படாப்‌, பஹாதாக்‌, 
பிப்ரா, டும்ராவ்‌, கப்பர்புட்டி, குர்யியாவ்‌ ஆகிய கிராமங்களில்‌ பின்‌ தொடர்‌ 
ஊழியம்‌ செய்யப்பட்டது. தனி நபர்‌ ஊழியத்தின்‌ வாயிலாக யமுனாஉராவ்‌, 

ராஜேந்திரஉராவ்‌, முக்லால்யாதவ்‌, கிர்தாரிஉராவ்‌, டிபோஉராவ்‌, ராம்சந்திரஉராவ்‌, 
பிஹாரிஉராவ்‌ ஆகியோர்‌ புதிய தொடர்பில்‌ உள்ளனர்‌. ராம்முனி, சுமித்குமார்‌, 
உமேஷ்வர்‌ ஆகியோர்‌ சரீர பெலவீனத்திலிருந்து ஜெபத்தின்‌ வாயிலாக 
சுகம்‌ பெற்றுக்கொண்டதற்காக துதியுங்கள்‌. படாப்‌, பிப்ராு, பஹாதாக்‌ 
ஆகிய கிராமங்களில்‌ ஊழியத்திற்கு எதிர்ப்பு தெரிவிப்பவர்களை தேவன்‌ 
சந்திக்கும்படியாகவும்‌, பணித்தள ஊழியருடைய  குடும்பத்திற்காகவும்‌, 
அவர்களுடைய பிள்ளைகளுடைய படிப்பிற்காகவும்‌ ஜெபியுங்கள்‌. 


ஏப்ரல்‌ 07 புத்துவாகாலா 


நக்டி, சாக்டிஹ்‌, கோன்கர்‌, பவ்னவா, குய்யா பி-4, டும்ரவா ஆகிய 
கிராமங்களில்‌ சுவிசேஷக்‌ கைப்பிரதியின்‌ வாயிலாக 150 பேருக்கு சுவிசேஷம்‌ 
அறிவிக்கப்பட்டது. விசுவாச ஜெபத்தின்‌ வாயிலாக சுஜித்டராவ்‌ மனைவிக்கு 
வயிற்றுவலியிலிருந்து சுகம்‌ கிடைத்தமைக்காக துதியுங்கள்‌. படுக்காபுத்‌ துவா 
சபை கட்டுமான பணிக்காகவும்‌, வாலிபர்கள்‌ சபை ஆராதனையில்‌ கலந்து 
கொள்ளவும்‌, மலைப்பகுதி ஊழியங்களை தேவன்‌ ஆசீர்வதிக்கும்படியாகவும்‌, 
பணித்தள ஊழியருக்காகவும்‌ ஜெபியுங்கள்‌. 


பனுவாடோலா, நெளஹட்டா, அம்பேத்கர்நகர்‌, லோஹட்டாடோலா, திவுராகாலணி, 
பனாஹி, படுக்கா திவுரா ஆகிய இடங்களில்‌ பின்தொடர்‌ ஊழியம்‌ 
செய்யப்பட்டது. 320 சுவிசேஷக்‌ கைப்பிரதிகள்‌ மற்றும்‌ 500 புதிய ஏற்பாடு 
புத்தகங்கள்‌ விநியோகிக்கப்பட்டது. காதில்‌ அடிபட்டதினால்‌ கேட்கும்‌ திறன்‌ 
குறைவாக இருந்த சஞ்ஜெய்‌ உராவின்‌ மகனுக்கு ஜெபத்தின்‌ வாயிலாக 
சுகம்‌ கிடைத்தமைக்காக துதியுங்கள்‌. ராம்ஜி, வினோத்‌, சந்திரகாந்த்செளதிரி 
ஆகியோருக்கு போதைப்பொருள்‌ பழக்கத்திலிருந்து விடுதலை கிடைக்கவும்‌, 
ரேணு என்ற சகோதரிக்கு கர்ப்பப்பையில்‌ உள்ள பிரச்சனை நீங்கும்படி யாகவும்‌, 
பணித்தள ஊழியரின்‌ சகோதரர்‌ சதீஷ்குமார்‌ இவரது மனைவி அஞ்சு 
ஆகியோரின்‌ இரட்சிப்பிற்காகவும்‌ ஜெபியுங்கள்‌. 


ஏப்ரல்‌ 09 சைன்புரா 


டுமூர்கா, சுமூர்கா, சாயா, சபானா, படாப்‌, பஹாதாக்‌, பிப்ரா, டும்ராவ்‌, சைன்புரா, 
பி--4, பச்சமாகூல்‌, ரெளதா, குகமா ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. சுவிசேஷக்‌ கைப்பிரதி மற்றும்‌ புதிய எற்பாடு புத்தகங்களின்‌ 
வாயிலாக சுவிசேஷம்‌ அறிவிக்கப்பட்டது. பச்சமாகூல்‌ பகுதியில்‌ வீட்டுசபை 
மற்றும்‌ பெண்கள்‌ ஜெப கூட்டம்‌ நடைபெற்று வருகிறது. சவிதா தேவி 
என்ற சகோதரிக்கு சாத்தானின்‌ கட்டுகளிலிருந்து ஜெபத்தின்‌ வாயிலாக 

சுகம்‌ கிடைத்தினால்‌ துதியுங்கள்‌. கல்வி அறிவு குறைவாக இருக்கிற 
இப்பணித்தளத்தில்‌ அரசு, கல்விக்‌ கூடத்தைக்‌ கட்டவும்‌, சரிவர பள்ளி 
இயங்கவும்‌, 10 மற்றும்‌ 18வது பொதுத்‌ தேர்வு எழுதியுள்ள இப்பணித்த 
ஊழியருடைய மகளும்‌, மகனும்‌ நல்ல பதிப்பெண்கள்‌ எடுத்து தேர்ச்சிப்பெறவும்‌ 
ஜெபியுங்கள்‌. 


ஏப்ரல்‌ 10 பன்ஜாரி 


திலோத்து, லோஹராடிஹ்‌, சோன்பூர்‌, சிவ்டோல்‌, கைத்தி, தேஹ்யாடிஹ்‌, 
சந்தன்புரா, கஜூரி, ரசுல்பூர்‌, நவ்தா, நளெஹட்டா, சம்ஹூதா, தேலாபாத்‌ 
ஆகிய கிராமங்களில்‌ சுவிசேஷக்‌ கைப்பிரதி மற்றும்‌ புதிய ஏற்பாடு புத்தகம்‌ 
விநியோகித்து ஆர்வம்‌ காட்டுபவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. தவைலியினால்‌ பாதிக்கப்பட்ட சகோதரி தன்வர்த்தி தேவிக்கு 
ஜெபத்தினால்‌ கிடைத்த சுகத்திற்காக துதியுங்கள்‌. பின்மாற்றத்தில்‌ சென்றுள்ள 
ப்ரேந்தர்ஷர்மா, அருண்குமார்‌, ரவீந்தர்குமார்‌ ஆகியோர்‌ மீண்டும்‌ சபை 
ஆராதனைக்கு வரும்படியாகவும்‌, இப்பணித்தள ஊழியரின்‌ பெற்றோருடைய 
இரட்சிப்பிற்காகவும்‌ ஜெபியுங்கள்‌. 


ஜெம்ஸ்‌ மாணவர்‌ ஊழியம்‌ (STORM STudent Out Reach Ministry) 


ஏப்ரல்‌ 11 வாரணாசி 


பனாரஸ்‌ இந்து பல்கலைகழத்தில்‌ (BHU) மாணவர்கள்‌ மத்தியில்‌ ஊழியம்‌ 
செய்யப்பட்டது. வாராணாசியில்‌ வாலிபர்கள்‌ மத்தியிலும்‌ மாணவர்கள்‌ மத்தியிலும்‌ 
சுவிசேஷம்‌ அறிவிக்கப்பட்டது. கிராமங்களில்‌ உள்ள வீடுகளில்‌ சுவிசேஷம்‌ 
அறிவிக்கப்பட்டது. கல்லூரி மாணவிகளுக்கு ஜெம்ஸ்‌ ஆக்ஷன்‌ சென்டரில்‌ 
வைத்து ஆங்கிலத்தில்‌ சுவிசேஷ வகுப்பு நடத்தப்பட்டது. மாணவர்கள்‌ 
மற்றும்‌ வாலிபர்கள்‌ மத்தியில்‌ ஊழியம்‌ சிறப்பாக நடைபெற்று வருவதற்காக 
துதியுங்கள்‌. இந்த பட்டணத்திலுள்ள ஏழு இலட்சத்திற்கும்‌ மேலான 
மாணவர்களுடைய விலையேறப்பெற்ற ஆத்துமாக்கள்‌ இரட்சிக்கப்படவும்‌, 
மாணவர்கள்‌ மத்தியில்‌ நடக்கும்‌ ஊழியங்களுக்கு விரோதமாய்‌ போராடுகிற 
எல்லா அந்தகார வல்லமைகள்‌, சத்துருவின்‌ போரட்டங்கள்‌, மனுஷீக 
வல்லமைகள்‌ கட்டப்படும்படியாகவும்‌, இப்பணித்தள ஊழிருடைய சகோதரி 
எழிலின்‌ திருமண தடைகள்‌ மாறவும்‌ ஜெபியுங்கள்‌. 


ஏப்ரல்‌ 12 மிஸ்ராபூர்‌ 


அதல்ஹாட்‌ பகுதியில்‌ ஒவ்வொரு ஞாயிற்றுக்‌ கிழமைகளில்‌ ஆராதனையும்‌ 
மற்றும்‌ வெள்ளி கிழமைகளில்‌ உபவாச ஜெபமும்‌ நடைபெற்று வருகிறது. 
விசுவாசிகளின்‌ ஆவிக்குரிய முன்னேற்றத்திற்காக விசேஷ கூட்டம்‌ நடைபெற்றது. 

விசுவாசிகள்‌ உற்சாகமாக கலந்து கொள்கிறார்கள்‌. கஜுரெளல்‌ கிராம 
விசுவாசிகளுக்கு வேதாகமப்‌ பயிற்சி வகுப்புகளும்‌ நடைபெற்றுவருவதற்காக 
துதியுங்கள்‌. அதல்ஹாட்‌ பகுதியில்‌ ஞாயிறு பள்ளியில்‌ 35 சிறுவர்கள்‌ 
உள்ளனர்‌ அவர்களுக்கு கற்று கொடுக்கும்‌ வசனம்‌ அவர்களுடைய வாழ்வில்‌ 
கிரியை செய்யவும்‌, ஊழியக்காரருடைய குடும்பத்தாரின்‌ சரீர சுகத்திற்காகவும்‌ 
ஜெபியுங்கள்‌. 


பே ஊழியங்கள்‌ (0 Urban Ministries) 
ஏப்ரல்‌ 13 ஹத்தியாஹட்‌ 


ராகுல்‌, தானாபூர்‌, பீட்டா, கோக்‌ ரோட்‌, ராஜா பஜார்‌, மதியாபூர்‌, போரம்‌, பட்னா 


ஆகிய இடங்களில்‌ புதிய ஏற்பாடுகள்‌ மற்றும்‌ சுவிசேஷக்‌ கைப்பிரதியின்‌ 
வாயிலாக 280 பேருக்கு சுவிசேஷம்‌ அறிவிக்கப்பட்டது. 8 எம்‌.எல்‌.ஏ மற்றும்‌ 
3 எம்‌.பி-- க்கு புதிய ஏற்பாடு வாயிலாக சுவிசேஷம்‌ அறிவிக்கப்பட்டது. நீத்து 
தேவி, சதீஷ்‌ குமார்‌, ரமேஷ்‌ யாதவ்‌, சுனிதா தேவி, முனி தேவி, பிரசாந்‌ யாதவ்‌ 
ஆகியோர்‌ புதிதாக ஆராதனையில்‌ கலந்து கொள்கிறதினால்‌ துதியுங்கள்‌. 
வேதாகம வகுப்பில்‌ படித்துவரும்‌ உறுப்பினர்களுக்காகவும்‌ கற்றுக்‌ 
கொடுக்கப்படும்‌ வசனம்‌ அவர்கள்‌ இருதயத்தில்‌ கிரியை செய்யவும்‌, பணித்தள 
ஊழியம்‌ விரிவடையவும்‌, பணித்தள ஊழியருடைய குடும்பத்தினருக்காகவும்‌ 
ஜெபியுங்கள்‌. 


பகல்‌ பாதுகாப்பு மையம்‌ (Day Care Centre) 
ஏப்ரல்‌ 14 டெஹ்ரி 


நைக்கி, ஜர்கா, ஜப்லா, லாத்தாஹ்‌, தசரார்‌, நிம்மியாடிஹ்‌, சட்னிபீஹா, பிகரா 
ஆகிய கிராமங்களில்‌ உள்ள பகல்‌ பாதுகாப்பு மையங்களில்‌ ஆசிரியர்களுக்கும்‌ 
பிள்ளைகளுக்கும்‌ வேதவசனம்‌ போதிக்கப்பட்டு வருகிறது. தனிநபர்‌ ஊழியத்தின்‌ 
வாயிலாக பபிதா, லக்ஷ்மிதேவி, சுரேஷ்பாஸ்வான்‌, சரோஜ்தேவி, கஞ்சன்தேவி 
ஆகியோர்‌ புதிய தொடர்பில்‌ உள்ளனர்‌. சமூக நல கூடத்திலுள்ள பெண்களுக்கு 
தனித்தாள்‌ ஊழியம்‌ செய்யப்பட்டது. தசரார்‌, ஜர்கா, மெகந்தியா ஆகிய 
பகுதிகளில்‌ உள்ள பகல்பாதுகாப்பு மையங்களில்‌ பிள்ளைகளின்‌ எண்ணிக்கை 
அதிகரித்துள்ளதற்காக துதியுங்கள்‌. பகல்பாதுகாப்புமையங்களில்‌ பணிபுரியும்‌ 
ஆசிரியர்கள்‌ வேதவசனத்தில்‌ வளரவும்‌, லாத்தாஹ்‌ மற்றும்‌ நைக்கி பகுதியில்‌ 
தண்ணீர்‌ பிரச்சனை மாறவும்‌, இப்பணித்தள ஊழியருடைய பிள்ளைகளின்‌ 
படிப்பிற்காகவும்‌ ஜெபியுங்கள்‌. 


ஏப்ரல்‌ 15 பக்சோ 


பக்சோ, ஹடுராடோலி, படுக்காடோலி ஆகிய பகுதிகளில்‌ சுவிசேஷம்‌ 

அறிவிக்கப்பட்டது. சனிக்கிழமை தோறும்‌ பாதுகாப்பு மையத்தில்‌ பாடல்‌, 
கதை, வசனம்‌ வாயிலாக சிறுவர்கள்‌ மத்தியில்‌ சுவிசேஷம்‌ அறிவிக்கப்படுகிற து. 
இரட்சிக்கப்படாத ஆசிரியர்களுக்காகவும்‌, சபித்தா குமாரியின்‌ தகப்பனார்‌ 
குடிப்பழக்கத்திலிருந்து விடுதலையாகவும்‌, பாதுகாப்பு மையத்திலுள்ள 
பிள்ளைகளுக்கு அறிவிக்கப்படும்‌ வசனம்‌ கிரியை செய்யவும்‌, இப்பணித்தள 
ஊழிய வளர்ச்சிக்காகவும்‌ ஜெபியுங்கள்‌. 


ஏப்ரல்‌ 16 பந்ததோமயா 


ஜோர்சா, வீர்கம்‌, பந்ததோடியா, சூசகா ஆகிய கிராமங்களில்‌ 
விசுவாசிகளுடைய வீடுகளில்‌ ஜெபக்கூடுகை நடத்தப்பட்டது. சுவிசேஷத்திற்கு 
ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. தனிநபர்‌ 
ஊழியத்தின்‌ வாயிலாக சந்தோஷ்‌, மோகன்‌, நாரத, மன்ட்டுராம்‌, தாபஸ்‌ மேத்தா 
விஜய்‌, சஞ்சய்‌ ஆகியோருக்கு சுவிசேஷம்‌ அறிவிக்கப்பட்டது. பெலவீனமாக 
இருந்த முஸ்கான்‌ என்ற பிள்ளைக்கு ஜெபத்தின்‌ வாயிலாக கிடைத்த 
சுகத்திற்காக துதியுங்கள்‌. நீண்ட நாட்களாக தலைவலியினால்‌ கஷ்டப்படும்‌ 
கனகலதா, பக்கவாத நோயினால்‌ பாதிக்கப்பட்டுள்ள கல்டுசோரன்‌ ஆகியோரது 
சுகத்திற்காகவும்‌, இப்பணித்தள ஊழியருடைய மகனின்‌ கண்களிலுள்ள 
பிரச்சனை மாறவும்‌ ஜெபியுங்கள்‌. 


ஏப்ரல்‌ 17 சத்பஹனி 


அசநகர்‌, சத்பகனி, அதெளரா, படுகோர்‌ ஆகிய கிராமங்களில்‌ சுவிசேஷம்‌ 
அறிவிக்கப்பட்டது. ரதுவர்‌, ராம்பதி ஆகியோர்‌ புதிதாக சபை ஆராதனையில்‌ 
கலந்து கொள்வதற்காகவும்‌, அசோக்‌ குமார்‌, ஸ்ரீராஜ்‌ வீட்டில்‌ ஜெபக்கூட்டம்‌ 
நடத்த வாசல்‌ திறந்தமைக்காகவும்‌ துதியுங்கள்‌. பகல்‌ பாதுகாப்பு மையத்தில்‌ 
படிக்கும்‌ பிள்ளைகளுக்கு அறிவிக்கப்படும்‌ வசனம்‌ கிரியை செய்யும்படிக்காகவும்‌, 
ஊழியத்திற்கு விரோதமாக எழும்புபவர்களை தேவன்‌ சந்திக்கும்படியாகவும்‌, 
ஊழியருடைய குடும்பத்திற்காகவும்‌ ஜெபியுங்கள்‌. 


பபனி, குதரி, கட்டெளலி, ஜோகிட்‌, தசரார்‌, லாத்தாஹ்‌ ஆகிய இடங்களிலுள்ள 
பகல்பாதுகாப்பு மையங்களிலுள்ள பிள்ளைகளுக்கு வசனம்‌ பாடல்‌, கதைகள்‌ 
வாயிலாக சுவிசேஷம்‌ அறிவிக்கப்பட்டது. தனிநபர்‌ ஊழியத்தின்‌ வாயிலாக 
வினோத்சர்மா, ஜக்தீஷ்‌ கோண்டு, சஞ்சய்‌ குஷ்வாஹா, சட்டு யாதவ்‌ ஆகியோருக்கு 
சுவிசேஷம்‌ அறிவிக்கப்பட்டது. பக்கவாத நோயினால்‌ பாதிக்கப்பட்டிருந்த 
சரோஜ்வர்மாவிற்கு ஜெபத்தின்‌ வாயிலாக சுகம்‌ கிடைத்தமைக்காக துதியுங்கள்‌. 
பகல்‌ பாதுகாப்பு மையத்தில்‌ படித்துவரும்‌ பிள்ளைகளுடைய பெற்றோர்கள்‌ 

இரட்சிக்கப்படவும்‌, வலிப்பு வியாதியினால்‌ பாதிக்கப்பட்டுள்ள சிறுவன்‌ 
சஞ்ஜித்குமாரின்‌ சுகத்திற்காகவும்‌ ஜெபியுங்கள்‌. 
ஏப்ரல்‌ 19 கட்டார்‌ 


நிம்மியாடிஹ்‌, புல்வரியா, பதெளலா, மதுர்னா, ஹர்லா, பெலாவ்‌ ஆகிய 
இடங்களில்‌ உள்ள பகல்‌ பாதுகாப்புமையங்களில்‌ உள்ள ஆசிரியர்கள்‌ மற்றும்‌ 
பிள்ளைகள்‌ மத்தியில்‌ வேதவசனம்‌ மூலமாக சுவிஷேம்‌ அறிவிக்கப்பட்டது. 
பிள்ளைகளுக்கு ஆவிக்குரிய காரியங்களைக்‌ குறித்து கற்று கொடுக்கப்பட்டது. 
பெண்கள்‌ கூடுகையில்‌ கலந்து கொள்கிறவர்களுக்கு ஆவிக்குரிய ஆலோசனை 
வழங்கப்பட்டது. மதுர்னா பகுதியிலுள்ள பாதுகாப்பு மையத்தில்‌ உள்ள 
பிள்ளைகளின்‌ பெற்றோர்களுக்கு சுவிசேஷம்‌ அறிவிக்க தேவன்‌ கொடுத்த 
வாய்ப்பிற்காக துதியுங்கள்‌. பகல்‌ பாதுகாப்பு மைய பிள்ளைகள்‌ ஜெபத்திலும்‌, 
வசனத்திலும்‌ வளரவும்‌, பணித்தள ஊழியருடைய சரீர சுகத்திற்காகவும்‌, 
அவருடைய பிள்ளைகளுடைய படிப்பிற்காகவும்‌ ஜெபியுங்கள்‌. 


சிறுவர்துறை ஊழியங்கள்‌ 


ஏப்ரல்‌ 20 சிக்கரியா 


சசராம்‌, பிதாம்பூர்‌ ஆகிய சபைகளில்‌ சிறுவர்‌ மத்தியில்‌ சுவிசேஷம்‌ 
அறிவிக்கப்பட்டது. கோடர்மா என்ற இடத்தில்‌ நடைபெற்ற சிறுவர்களுக்கான 
கூட்டத்தில்‌ 400 பேருக்கு வசனங்கள்‌ மூலமாக சுவிசேஷம்‌ அறிவிக்கப்பட்டது. 
இளம்‌ வாலிபர்கள்‌ கருத்தரங்கு கூட்டம்‌ நடைபெற்றதில்‌ 425 வாலிபர்கள்‌ 
கலந்து கொண்டார்கள்‌. 850 பேர்‌ சிறுவர்‌ ஊழியத்திற்கு தங்களை 
அர்ப்பணித்ததற்காக துதியுங்கள்‌. சிறுவர்கள்‌ மத்தியில்‌ ஊழியம்‌ செய்யும்‌ 
ஊழியருடைய குடும்பத்திற்காகவும்‌ அவர்களுடைய பிள்ளைகளுடைய உயர்‌ 
கல்விக்காகவும்‌ ஜெபித்துக்கொள்ளுங்கள்‌. 


ஏப்ரல்‌ 8] கட்டாவ்லி 

குட்நியூஸ்‌ கிளப்‌ வாயிலாக ஜோகிடி, பபனி, கிவிகி மற்றும்‌ கட்டோலி போன்ற 
நான்கு ஹிந்தி மொழிப்‌ பள்ளிகளில்‌ வசனம்‌, பாடல்‌, கதைகள்‌ வாயிலாக 
சுவிசேஷம்‌ அறிவிக்கப்பட்டது. 800 பிள்ளைகள்‌ ஆவிக்குரிய ஜீவியத்தில்‌ வழி 
நடத்தப்பட்டார்கள்‌. மித்லேஷ்‌, பூர்ணிமா, மாதுரி, நிதி ஆகியோர்‌ சுவிசேஷத்தைக்‌ 
கேட்டு மனந்திரும்பி ஞானஸ்நானத்திற்கு தங்களை ஒப்பு கொடுத்ததற்காக 
துதியுங்கள்‌. தொழுநோய்‌ வியாதியினால்‌ பாதிக்கப்பட்டிருக்கும்‌ கீதாகுமாரி என்ற 
15 வயது சிறு பெண்ணுக்கு சுகம்‌ கிடைக்கவும்‌, பணித்தள ஊழியருடைய 
உடன்பிறந்த சகோதரர்களுடைய இரட்சிப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 24 ஏப்ரல்‌ 2017 


ஏப்ரல 22 ஆரா 


பபுரா, பவனா, தெளலத்பூர்‌, பசுமன்பூர்‌, கர்பனி, சரையா, ஜர்ஹாவ்‌, பரிஸ்பன்‌, 
தன்காயி ஆகிய இடங்களில்‌ வசனம்‌, கதைகள்‌, பொம்மலாட்டம்‌ வாயிலாக 
250 சிறுவர்களுக்கு சுவிசேஷம்‌ அறிவிக்கப்பட்டது. 10 வருடங்களாக 
படுக்கையில்‌ இருக்கும்‌ ராஜேஷ்குமார்‌ வசனத்தைக்‌ கேட்டு விசுவாசித்து 
வருகிறார்‌ துதியுங்கள்‌. பிரியங்காகுமாரியின்‌ திருமணத்‌ தடைகள்‌ மாறவும்‌, 
காலிரதன்‌ குடும்பத்தில்‌ குழந்தை பிறந்து இறந்து விடுகிற சாபக்கட்டுகளை 
கர்த்தர்‌ மாற்றும்படியாகவும்‌, பணித்தள ஊழியருடைய பெற்றோர்களுடைய சரீர 
சுகத்திற்காகவும்‌ ஜெபியுங்கள்‌. 


ஏப்ரல்‌ 23 ொஹனியா 


முரியா, குஜாவ்‌, மாரன்புர்‌ குர்கா, நிமா ஆகிய அரசாங்க பள்ளிகளில்‌ 812 
சிறுவர்களுக்கு வசனம்‌ கற்று கொடுக்கப்பட்டது. தனாசில்‌, விஸ்கன்கஞ்ச்‌, 
தரம்புர்‌, சந்தோலி டக்லான்‌ ஆகிய இடங்களில்‌ நடத்தப்பட்ட சிறுவர்‌ கூடுகையின்‌ 
வாயிலாக 858 சிறுவர்களுக்கு சுவிசேஷம்‌ அறிவிக்கப்பட்டது. அரசாங்க 
பள்ளியில்‌ சுவிசேஷம்‌ அறிவிக்க தேவன்‌ கொடுத்த வாயப்பிற்காக துதியுங்கள்‌. 
சிறுவர்கள்‌ மத்தில்‌ அறிவிக்கப்பட்ட வசனம்‌ கிரியை செய்யும்படிக்காகவும்‌, 
பள்ளி, கிராமங்களில்‌ நடைபெற்றுவரும்‌ சிறுவர்‌ ஊழியத்திற்காகவும்‌, 
இப்பணித்தள ஊழியருடைய குடும்ப பாதுகாப்பிற்காகவும்‌ ஜெபியுங்கள்‌. 


சிக்காரியாக்‌ கோட்டம்‌ 
ஏப்ரல்‌ 21 சபை ஊழியங்கள்‌ 


கருவந்தியா: அமரி டோலா, சிவகஞ்ச்‌, கருவந்தியா, நர்சிங்‌ பீஹா, சீதா 
ப்ஹா, சுவரா ஆகிய கிராமங்களில்‌ படக்காட்சி வாயிலாக 500 பேருக்கு 
சுவிசேஷம்‌ அறிவிக்கப்பட்டு பின்தொடர்‌ ஊழியம்‌ செய்யப்பட்டது. புதிய 
ஏற்பாடு, சுவிசேஷக்‌ கைப்பிரதியின்‌ வாயிலாக பஹலேஜா, சுவரா கிராமங்களில்‌ 
சுவிசேஷம்‌ அறிவிக்கப்பட்டது. தனிபர்‌ ஊழியத்தின்‌ வாயிலாக தசராத்‌ கேசரி, 
பேபி கேசரி, டோலி ஆகியோர்‌ விசுவாசித்து ஞாயிறு ஆராதனையில்‌ கலந்து 
கொண்டதினாலும்‌ அவர்களுடைய வீடுகளில்‌ ஜெபக்கூட்டம்‌ நடத்த திறந்து 
கொடுத்ததினாலும்‌ துதியுங்கள்‌. விசுவாசிகளின்‌ வாலிபப்‌ பிள்ளைகளான ராகேஷ்‌, 
மோனி, பிங்கி, ரோஹித்‌, துர்கா, அனிதா, ராம்‌ பிரவேஷ்‌ ஆகியோருக்கு ஏற்ற 
வாழ்க்கைத்‌ துணையை தேவன்‌ கொடுக்கவும்‌, பணித்தள ஊழியருடைய சர்ர 
சுகத்திற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 25 ஏப்ரல்‌ 2017 


பலுவாம: பலுவாடியில்‌ சபை ஆராதனை சிறப்பாக நடைபெற்றுவருகிறது. 
ஒருநாள்‌ சிறப்பு உபவாச கூடுகையில்‌ 80 பேர்‌ கலந்து கொண்டனர்‌. 7000 
மக்கள்‌ ஜனத்தொகை கொண்ட இக்கிராமத்தில்‌ சுவிசேஷம்‌ கேட்டவர்கள்‌ 
வாழ்க்கையில்‌ தேவன்‌ கிரியை செய்யவும்‌, ஆலயம்‌ சொந்தமாகக்‌ கட்ட 
நிலம்‌ கிடைக்கவும்‌, இப்பணித்தள ஊழியருடைய பிள்ளைகளின்‌ உயர்‌ 
படிப்பிற்காகவும்‌ ஜெபிங்கள்‌. 


பிதாம்பர்பூர்‌: பிதாம்பர்பூரில்‌ சபை ஆராதனை எந்த தடையும்‌ இல்லாமல்‌ 
சிறப்பாக நடைபெற்று வருகிறது. தீமோத்தேயு வேதாக கல்லூரி மாணவர்கள்‌ 
புதன்‌ கிழமை தோறும்‌ கிராமங்களில்‌ சுவிசேஷம்‌ அறிவித்து அங்குள்ள 
சிறுவர்களுக்கு வசனம்‌, பாடல்‌, கதைகள்‌ கற்றுக்‌ கொடுத்து வருகிறார்கள்‌. 
இப்பணித்தள அக்கினி ஊழியர்கள்‌ மூலமாக ஒஜ்வலியா, டெஹ்ரி பகுதிகளில்‌ 
விசுவாசிகள்‌ மத்தியில்‌ ஜெபக்கூட்டம்‌ நடைபெற்று வருகிறது. பட்டெளலி, 
தன்கடா ஆகிய இடங்களில்‌ ஜெபக்‌ கூடுகை துவங்கப்பட்டுள்ளது. கோடெளலா, 
பட்குடியா, பஹவான்ப்ஹா ஆகிய இடங்களில்‌ வீட்டு சபைக்‌ கூட்டம்‌ 
ஆரம்பிக்கப்படவும்‌, இப்பணித்தள ஊழியரின்‌ மகளுடைய பெலவீனங்கள்‌ 
மாறவும்‌ ஜெபியுங்கள்‌. 


ஏப்ரல்‌ 27 மருத்துவ ஊழியங்கள்‌ 


ஜெம்ஸ்‌ மருத்துவமனையில்‌ கண மருத்துவ சிகிச்சை முகாமின்‌ மூலமாக 500 
பேர்‌ பயனடைந்தனர்‌. சிகிச்சைக்கு வந்தவர்களுக்கு சுவிசேஷக்‌ கைப்பிரதிகள்‌ 
மற்றும்‌ புதிய ஏற்பாடுகள்‌ விநியோகிக்கப்பட்டு சுவிசேஷம்‌ அறிவிக்கப்பட்டது. 
நோயாளிகள்‌ காலை தியானத்திலும்‌ ஜெபத்திலும்‌ வழிநடத்தப்படுகிறார்கள்‌. 
நோயாளிகளுடன்‌ உதவிக்காக வருபவர்களுக்கு படக்காட்சியின்‌ வாயிலாக 
சுவிசேஷம்‌ அறிவிக்கப்படுகிறது. தனிநபர்‌ ஊழியத்தின்‌ வாயிலாக குடியா, 
கமலேஷ்வர்‌, சத்யேந்தர்குமார்‌, சந்தோஷ்குமார்‌, ரீட்டாதேவி, கெளஷல்குமாரி 
ஆகியோருடைய வீடுகளில்‌ ஜெபம்‌ ஏறெடுக்கப்பட்டது. பின்தொடர்‌ ஊழியமும்‌ 
செய்யப்பட்டு வருகிறது. மருத்துவ மனைக்கு வருபவர்களுக்கு ஆவிக்குரிய 
ஆலோசனைகளும்‌ வழங்கப்படுகிறது. கிராமங்களிலும்‌ மருத்துவ முகாம்‌ 
வாயிலாக சுவிசேஷம்‌ அறிவிக்கப்படுகிறது. செவிலியர்கள்‌ கலை நிகழ்ச்சிகள்‌, 
விழிப்புணர்ச்சி நிகழ்ச்சியின்‌ வாயிலாக தேவ அன்பை அறிவிக்கிறார்கள்‌. 
மருத்துமனைக்கு தேவையான மருத்துவர்கள்‌, லேப்‌ நிபுணர்‌, எக்ஸ்ரே 
நிபுணர்‌ கிடைக்கவும்‌, மருத்துவமனையில்‌ சிகிச்சைக்காக வருபவர்களுக்கு 
அறிவிக்கப்படும்‌ சுவிசேஷம்‌ கிரியை செய்யும்படியாகவும்‌ ஜெபியுங்கள்‌. 


ஜெம்ஸ்‌ சத்தம்‌ 26 ஏப்ரல்‌ 2017 


ஏப்ரல்‌ 28 கல்வி ஊழியங்கள்‌ 


ஜெம்ஸ்‌ ஆங்கிலப்பள்ளி: ஜெம்ஸ்‌ ஆங்கிலப்பள்ளிமில்‌ படித்து வருகிற 
சுமார்‌ 8000 மாணவ மாணவிகளுக்கு காலைதோறும்‌ வசனம்‌ சொல்லப்பட்டு 
வருகிறது. விடுதியில்‌ தங்கியுள்ள மாணவர்கள்‌ அதிகாலை தியானக்‌ கூடுகையில்‌ 
கலந்துகொண்டு வசனத்தை அறிந்து வருகிறார்கள்‌. வெள்ளிக்கிழமை 
தோறும்‌ பைபிள்‌ கிளப்‌ வாயிலாக மாணவ மாணவிகளுக்கு வசனம்‌ 
கற்றுக்கொடுக்கப்பட்டு வருகிறது. தனிப்பட்ட விதத்தில்‌ மாணவர்களுக்கு 
ஆலோசனைகள்‌ வழங்கப்பட்டுவருகிறது. சிறுவர்‌ துறையின்‌ வாயிலாக 


மாணவர்களுக்கு நாடகம்‌, பாடல்‌, வேதாகமக்‌ கதைகள்‌ சொல்லி ஜெபத்திலும்‌ 
வழி நடத்தப்படுகிறார்கள்‌. மாணவ மாணவிகளுக்கு நல்‌ஆலோசனைகளும்‌ 
கொடுக்கப்படுகிறது. மாணவர்களுக்கு அறிவிக்கப்படும்‌ சுவிசேஷம்‌ 
அவர்களுடைய வாழ்க்கையில்‌ கிரியை செய்ய ஜெபியுங்கள்‌. 


ஜெம்ஸ்‌ செவிலியர்‌ பள்ளி: செவிலியர்‌ பள்ளியில்‌ பயிற்சி பெற்றுக்‌ 
கொண்டிருக்கும்‌ மாணவிகளுக்கு, அதை பொறுப்பாக நடத்திக்‌ 
கொண்டிருக்கும்‌ பயிற்சி நிலைய முதல்வர்‌ மற்றும்‌ கற்றுக்‌ கொடுக்கும்‌ 
டியூட்டர்கள்‌ வாயிலாக மாணவிகளுக்கு வேதபாடமும்‌, தியானவகுப்புகளும்‌ 
நடத்தப்படுகிறது. அதின்‌ வாயிலாக பிள்ளைகள்‌ அநேக காரியங்களை கற்றுக்‌ 
கொண்டு முன்னேறுகிறார்கள்‌. கிராமங்களில்‌ சுற்றுப்புற தூய்மைக்காக 
விழிப்புணர்வு காரியங்களில்‌ மாணவிகள்‌ ஈடுபடுத்தப்பட்டு மக்களுக்கு 
விழிப்புணர்வு கொடுக்கப்பட்டது. ஆத்தும ஆரோக்கியத்திற்காக ஆவிக்குரிய 
ஆலோசனை கொடுக்கப்பட்டது மாணவிகள்‌ ஞாயிறு ஆராதனையிலும்‌ கலந்து 
கொள்கிறார்கள்‌. மாலை நேரங்களில்‌ ஜெபத்திலும்‌ வழி நடத்தப்படுகிறார்கள்‌. 
மாணவிகளுக்கு அறிவிக்கப்படும்‌ வசனம்‌ அவர்களுடய மனதில்‌ கிரியை 
நடப்பிக்கவும்‌ இவர்கள்‌ மூலம்‌ இவர்களுடைய பெற்றோர்கள்‌ இரட்சிக்கப்படவும்‌ 
ஜெபியுங்கள்‌. 


ஆண்கள்‌ ஐமஜ: ஐடிஐ மாணவர்கள்‌ காலை தியானம்‌ மற்றும்‌ ஜெபத்தில்‌ வழி 
நடத்தப்படுகிறார்கள்‌. விடுதியில்‌ தங்கி படிக்கிற மாணவர்களுக்கு வேதப்பாட 
வகுப்புகள்‌ நடத்தப்பட்டு வருகிறது. விடுதியில்‌ தங்கி படிக்கும்‌ ஊழியர்களின்‌ 
பிள்ளைகள்‌ கிராம ஊழியத்தில்‌ ஈடுபட்டு வருகிறார்கள்‌. மதுபனி, பகத்கஞ்‌ 
ஆகிய இடங்களில்‌ புதிதாக ஆரம்பிக்கப்பட்டுள்ள ஜடிஜக்காகவும்‌, ஐடிஐ 
ஊழியர்கள்‌ செய்துவருகிற கிராம ஊழியத்திற்காக ஜெபியுங்கள்‌. 

பெண்கள்‌ ஐமஜ: பெண்கள்‌ ஐடிஐ - யில்‌ உள்ள மாணவிகளுக்கு காலை 
தியானம்‌ நடத்தப்படுகிறது. ஜெம்ஸ்‌ பள்ளி சருடைகள்‌ மற்றும்‌ அனைத்து 
காப்பகங்களுக்கும்‌ ஆடைகள்‌ தைத்து தரப்படுகிறது. ஐடிஐ மாணவிகளுக்கு 

வேதபாடமும்‌ கற்றுக்கொடுக்கப்படுகிறது. சனிக்கிழமை தோறும்‌ ஜெபம்‌ 
நடத்தப்படுகிறது. மாதத்தில்‌ ஒரு முறை சிறப்புக்‌ கூட்டம்‌ நடத்தி மாணவிகள்‌ 
உற்சாகப்படுத்தப்பட்டு வருகிறார்கள்‌. ஐடிஐ மாணவிகளுக்காகவும்‌, 
அவர்களுடைய பெற்றோர்களுக்காகவும்‌, இப்பணித்தள ஊழியருக்காகவும்‌, 
மாணவிகளுக்கு அறிவிக்கப்படும்‌ வசனம்‌ அவர்கள்‌ மனதில்‌ கிரியை 
நடப்பிக்கவும்‌ ஜெபியுங்கள்‌. 


ஏப்ரல்‌ 29 காப்பகங்கள்‌ 


ஜெம்ஸிலுள்ள அனைத்து காப்பகங்களிலும்‌ ஊழியங்கள்‌ நல்ல முறையில்‌ 
சிறப்பாக நடைபெற்று வருகிறது. பிள்ளைகளுக்கு கல்வியறிவோடு கூட 
வசனங்கள்‌, பாடல்கள்‌, கதைகள்‌ போன்றவை கற்றுக்‌ கொடுக்கப்பட்டு 
வருகிறது. காப்பக பிள்ளைகளுக்கு திங்கள்‌ முதல்‌ சனி கிழமை வரை 
மாலை நேரங்களில்‌ வேறு துறையை சார்ந்த ஊழியர்கள்‌ பிள்ளைகளை 
ஜெபத்திலும்‌, வசனத்திலும்‌ வழிநடத்தி வருகிறார்கள்‌. ஞாயிறு வகுப்பு, 
ஞாயிறு ஆராதனை, அனைத்து ஜெப கூடுகையிலும்‌ பிள்ளைகள்‌ கலந்து 
கொண்டு ஆசீர்வாதமாக இருக்கிறார்கள்‌. பிள்ளைகளுக்கு அறிவிக்கப்படும்‌ 
வசனம்‌ மற்றும்‌ ஜெபத்தின்‌ வாயிலாக பிள்ளைகளுடைய பெற்றோர்கள்‌ 
இரட்சிப்பின்‌ அனுபவங்களை பெற்றுக்கொள்கிறார்கள்‌. தினமும்‌ காலை மாலை 
பிள்ளைகள்‌ ஜெபத்தில்‌ வழி நடத்தப்படுகிறார்கள்‌. ஜெம்ஸ்‌ அனைத்து காப்பக 
பிள்ளைகளுக்காகவும்‌, அவர்களுக்கு அறிவிக்கப்படும்‌ வசனம்‌ அவர்களுடைய 
வாழ்வில்‌ கிரியை செய்யும்படியாகவும்‌, காப்பகத்தின்‌ பொறுப்பாளருக்காகவும்‌, 
காப்பாளருக்காகவும்‌ ஜெபியுங்கள்‌. 


ஏப்ரல்‌ 30 இதரத்துறைகள்‌ 


ஜெம்ஸ்‌ ஸ்தாபனத்தில்‌ ஊடகத்துறை, பொருளாதாரத்துறை, 
போக்குவரத்துத்துறை மற்றும்‌ பயிற்றுவிக்கும்‌ துறை, மிஷினரிகளை 
ஜெபித்து தாங்குவோருக்கான தொடர்புத்துறை, மக்கள்‌ நலத்துறை, 
கணிணிப்பயிற்சித்துறை, அச்சகத்‌ துறை, போன்ற பலவித துறைகளின்‌ 
வாயிலாக தேவனுடைய ராஜ்யத்தின்‌ பணி நடந்துகொண்டு இருக்கிறது. 
அனைத்து துறையின்‌ வாயிலாக கிராம ஊழியம்‌ செய்யப்பட்டுவருகிறது. 
ஜெம்ஸ்‌ அனைத்து கூடுகையின்‌ போஸ்டர்‌, சுவிசேஷ கைப்பிரதிகள்‌, ஜெம்ஸ்‌ 
பள்ளி நோட்புத்தகம்‌, சிறுவர்களுக்காக வசன புத்தகம்‌, விடுமுறை வேதாகம 
பள்ளி புத்தகம்‌ அனைத்தும்‌ ஜெம்ஸ்‌ அச்சகத்தில்‌ அச்சடிக்கப்படுகிறது. 
பயிற்றுவிக்கும்‌ துறையின்‌ வாயிலாக அநேகருக்கு ஊழிய பயிற்சி 
கொடுக்கப்படுகிறது. கணிணிப்பயிற்சி துறையின்‌ வாயிலாக கிராமங்களில்‌ 
இருந்து வரும்‌ வாலிபப்‌ பிள்ளைகளுக்கு சுவிசேஷம்‌ அறிவிக்கப்படுகிறது. 
வாகனத்‌ துறையில்‌ உள்ள அனைத்துப்‌ பணியாளர்களுக்கு வேதாகமப்‌ பயிற்சி 
கொடுக்கப்பட்டு வருகிறது. ஜெம்ஸ்‌ அனைத்துத்துறை ஊழியர்கள்‌ மற்றும்‌ 
அவர்களின்‌ ஊழியத்திற்காகவும்‌ ஜெபியுங்கள்‌. 

ஜெம்ஸ்‌ மருத்துவ மற்றும்‌ கல்வீத்துகருகளில்‌ 
எங்களுடன்‌ இணைந்து பணியாந்ரு உங்களுக்கு 


Opportunity to Serve in GEMS Educational & Medical Ministry 


GEMS is planning an Intensive Teacher Training Program to prepare Mission minded young Christian 
Graduates who can come and work in GEMS Institutions for the period of at least 2 years. 


Training is arranged in the month of May and June in four centers Tiruvelveli, Trichy, Chennai in Tamil Nadu 
and in Sikaria (Bihar). 


For more information and application please contact 
Tirunelveli (9488771655), Trichy (9443555577), Chennai (044-22386031,22380295) 
Bihar(06184-234567) 


ஜெம்ஸ்‌ கல்வி, மருத்துவ ஊழியத்தில்‌ பங்கு கொள்ள அரிய வாய்ப்பு. 


ஜெம்ஸ்‌ கல்வி மற்றும்‌ மருத்துவ ஊழியத்தில்‌ இணைந்து குறைந்க பட்சம்‌ இரண்டு 
ஆண்டுகளாவது பணியாற்ற விரும்பும்‌ பட்டதாரி வாலிப சகோதர சகோதரிகளுக்கென்று 
விசேஷித்த பயிற்சி வகுப்பு மே, ஜுன்‌ மாதங்களில்‌ ஒழுங்கு செய்யப்பட்டிருக்கின்றது. 


பயிற்சி திருநெல்வேலி, திருச்சி, சென்னை மற்றும்‌ பீகாரில்‌ நடைபெறும்‌. 
விண்ணப்பத்திற்கும்‌ மேலும்‌ விபரங்கள்‌ அறிந்துகொள்ளவும்‌ தொடர்பு கொள்ளவும்‌ 


திருநெல்வேலி (9488771655), திருச்சி (9443555577), சென்னை (044-22386031, 22380295), 
பீகார்‌ (06184 - 234567) 

